

சித்திர ஆதி சங்கரா



ரா. கணபதி





சீத்திர ஆதிசங்கரர்

புதிப்பாதிபர்:
முல்லு தங்கராசன்

PRICE : Rs.

காணிக்கை

ஸ்ரீ காஞ்சி காமகோடி
பீடாதிபதி ஸ்ரீ ஜகத்குரு
ஸ்ரீ சந்திர சேகர இந்திர
சுரஸ்வதி சங்கராச்சாரிய
ஸ்வாமிகள் அவர்களின்
ஆயிரம் பிறை கண்ட சதாப்ஷே
கத்தின் நினைவாக இந்நூலை
காணிக்கையாக் குகிறேம்.







காஞ்சி காமகோடி சீடம்
ஸ்ரீ ஜயேந்திர சுவாமி அவர்களின் ஸ்ரீ முகம்.

இந்த உலகில் அநேக நாடுகள் இருக்கின்றன. இவைகளில் நம் பாரதநாடு பழம்பெரும் புனிதநாடு. இதற்கு முக்கியமான காரணம் பாரதத்திலேதான் அநேக பவித்ரமான புண்யஸ்தலங்களும், பகவானின் அவதார ஸ்தலங்களும், புண்ய கோத்திரங்களும், மஹான்களும், ஞானிகளும் தோன்றியதே!

இந்த வரிசையில் மதாசார்யர்களில் முக்யமாக இருந்து உலகிற்கெல்லாம் வழிகாட்டியாக, ஞானகுரு ஆசார்யராக, எகடையில் லாகும் பரமசிவன் அவதாரமாக சங்கரர் எனப்படும் ஆதிசங்கரர் முன்னணியில் நிற்கிறார்.

இவர் ஆற்றிய தத்துவ உபதேசங்களும், வீக்ரஹ வழி பாட்டிற்காக செய்துள்ள சேவைகளும், குழந்தைகள் முதல் பண்டிதர்வரை அனைவருக்கும் நூல்களை இயற்றிய பெருமை யும் இவரையே சாகும்.

இப்பெருமானின் வாழ்க்கை வாயாற்றை மனிதப்பிறவி எடுத்த ஒவ்வொருவரும் கற்பதோடு, இவர் உபதேசித்துள்ள நல்லுரைகளைக் கடைப்பிடித்து இம்மையிலும், மறுமையிலும் ஆனந்த வாழ்வை அடையவேண்டும். இதிலே மாணிடப்பிறவியின் குறிக்கோளாக அமைய வேண்டும்.

இப்போக்கத்துடன் ஸ்ரீ ரா. கணபதியினால் எழுதப்பெற்று 'சித்தா பைன் ஆர்ட் ப்ளினிகேஷன்ஸ்' நிறுவனத்திலிருந்து ஸ்ரீ முகம் தங்கராசனால் வெளியிடப்பட்டுள்ள 'சித்தா ஆதிசங்கரர்' என்னும் நூலிலுள்ள ஆசான வண்ணச்சித்திரங்களையும், இவிய வண்ணங்களையும் படித்து, பார்த்து மிகுந்த ஆனந்தமடைந்தோம்.

இந்த அற்புதமான நூல் வாங்கிப் படிப்போருக்கு எல்லா வித நன்மைகளும் ஏற்பட்டும் என்று பரிபூரணமாக ஆசைவதிக்கிறோம்.

முகம்
26-8-1974



ஸ்ரீகுரு





பூவுலகில் ஒரே பரம்பொருளே படைத்தல், காத்தல், அழித்தல் என்னும் மூன்று காரியங்களுக்காக பிரம்மா, விஷ்ணு, சிவன் என்று மூன்று மூர்த்திகளாக இருக்கின்றன.

ஒவ்வொரு யுகத்திலும் உலக நலனைக் குறித்து விஷ்ணு பகவான் பூலோகத்தில் அவதாரம் செய்கிறார். அது போல் பிரம்மாவிற்கு அவதாரம் இல்லை. சிவனுக்கும் ஒவ்வொரு யுகத்திலும் அவதாரம் கிடையாது. கலியுகத்தில் அவருடைய அம்சமாக, ஞானோபதேசம் செய்வதற்காக ஸ்ரீசங்கரர் என்னும் திருநாமம் பூண்டு ஓர் அவதாரம் நிகழ்ந்தது.

சிவபெருமான் ஞானோபதேசம் செய்யும் பொழுது தக்ஷிணமூர்த்தி என்னும் திருநாமத்துடன் விளங்குகிறார். அவருடைய உபதேசம் வாய்மொழியாக இல்லாது கையில் சின்ன முத்திரையின் மூலமாகவே உபதேசம் செய்கிறார். முதிர்ந்த மகரிஷிகள் உட்பட பலரும் தங்கள் சந்தேகங்களை சின்ன முத்திரையின் மூலமாகவே தெளிவு படுத்திக்கொள்கிறார்கள்.

சுமார் இரண்டாயிரத்தி ஐநூறு ஆண்டுகளுக்கு முன்னர் உலகில் ஞானமார்க்கம் குறைந்து நிரீசுவரவாதம் தலைதூக்கி நின்றது. அந்தச் சமயத்தில் சகல தேவர்களும், மகரிஷிகளும் கைலாயம்பதியில் வசிக்கும் தக்ஷிணமூர்த்தியின் சன்னதியை அடைந்து, பூலோகத்தின் நிலையை எடுத்துக் கூறி மானிடர்களுக்கு நல்ல அறிவையும் ஞானத்தையும் அருள்பாலிக்க வேண்டினர்.

கருணைக்கடலான தக்ஷிணமூர்த்தி அவர்களும் பூவுலகில் அவதாரம் செய்வதற்கு இசைந்தார். அவருடைய அவதார காரியத்திற்கு உதவியாக பிரம்மா, இந்திரன் முதலிய தேவர்களும் பூலோகத்தில் பிறவி எடுக்கச் சம்மதித்தார்கள்.

தேவரும் முனிவரும் உள்ளம் குளிர்ந்தனர்.

இதே சமயத்தில், பாரத தேசத்தில் எழிலார்ந்த கேரளத்தில் உள்ள காலடி என்ற கிராமத்தில் நடைபெற்ற ஒரு நிகழ்ச்சியைப் பார்ப்போம்.

காலடியில் சிவகுரு என்று ஓர் அந்தணப் பெரியார் வாழ்ந்து வந்தார். ஆர்யாம்பாள் என்பவர் அவரது மனைவி.



இவ்விருவரும் எப்பொழுதும் பூஜை செய்வதிலும், ஏழை எளியவருக்குத் தான தருமம் செய்வதிலும் ஈடுபட்டிருப்பார்கள். மிகவும் நல்லவர்களான இந்த தம்பதியருக்கு ஒரு பெரிய மனக்குறை இருந்தது. தங்களுக்குக் குழந்தையே இல்லை என்பதுதான் அந்தக்குறை.

விருஷாசலம் என்றும் சிவபுரம் என்றும் கூறப்படும் திருச்சூர் என்ற பெரிய சிவசேத்திரம் ஒன்று கேரளத்தில் உள்ளது. அங்குள்ள சிவபெருமானை மனமார ஒரு மண்டலம் (48 நாட்கள்) வழிபாடு செய்து வந்தால் மகப்பேறு கிடைக்கும் என்று சிவகுரு தம்பதிகள் கேள்விப்பட்டனர்.

உடனே திருச்சூருக்குப் புறப்பட்டனர். 'வடக்குநாதன்' என்ற பெயரில் திருச்சூரில் கோயில் கொண்டுள்ள சிவபெருமானை நாள்தோறும் ஆறு காலமும் நெடுஞ்சுருகி வழிபட்டு வந்தனர். வடக்கு நாதனுக்கு நெய்யாலேயே அபிஷேகம் செய்வது வழக்கம்- எப்போதும் வடக்குநாத சிவலிங்கம் நெய் விழுதுகளில்தான் புதைந்திருக்கும். அதைப் பார்த்தால் பனி மலையின் நடுவே பரமசிவன் விளங்குவது நினைவாகும். இந்த நெய்யைப் பிரசாதமாகப் பெற்று உட்கொண்டால் தீராத வியாதிகளும் தீரும்.

சிவகுரு தம்பதியரின் உண்மையான பக்தியைக் கண்டு வடக்கு நாதனின் நெஞ்சம் நெய்போலவே உருகியது. அவர்களைக் கொஞ்சம் சோதனை செய்துவிட்டு வரம் தர எண்ணினார்.

இருவரது கணவிலும் தோன்றினார் கவாழி "உங்கள் பக்தியை மெச்சினேன். நீங்கள் விரும்பியபடி புத்திர வரம் தருகிறேன். ஆனால் ஒரு நிபந்தனை. உங்களுக்கு நீண்ட ஆயுள் கொண்ட, ஆனால் புத்தியில்லாத, பல குழந்தைகள் வேண்டுமா? அல்லது அற்ப ஆயுள் கொண்ட, ஆனால் புத்தியில் மிகச் சிறந்த ஒரே பிள்ளை வேண்டுமா? இரண்டில் ஒன்றைத் தான் தருவேன். நீங்களே தேர்ந்தெடுத்துக் கொள்ளுங்கள்". என்றார் சிவபெருமான்.

பக்தியில் சிறந்த அத்தம்பதியரோ, "தேர்ந்தெடுக்க நாங்கள் யார்? எங்களுக்கு எது நல்லதோ, நாட்டுக்கு எது நல்லதோ அதை இறைவனான நீயே அறிவாய். எனவே உன் விருப்பப்படியே செய்தருள்வாய்" என்றனர்.



பரமன் மகிழ்ந்து " ஆஹா! சோதனையில் வென்று விட்டீர்கள். உலகம் முழுவதற்கும் நன்மை செய்வதற்காக நானே உங்களுக்கு மகா புத்திரானான ஒரு புத்திரனாகப் பிறப்பேன் " என்று கூறி மறைந்தார்.

தம்பதியர் ஆனந்தக் கடலில் ஆழ்ந்தனர்.

வடவிருட்சம் எனப்படும் ஆலமரத்தடியில் அமர்ந்திருக்கும் தக்ஷிணமூர்த்தி, வடக்குநாதனாக ஆகி, ஆர்யாம்பாளின் வயிற்றுக்குள் ஜோதி வடிவில் புகுந்தார்.

உடனே சிவ குரு தம்பதியர் காலடிக்குத் திரும்பினர்.

சரியாகப் பத்து மாதங்கள் சென்றன. வைகாசி மாதம், வளர்பிறை ஐந்தாம் நாளன்று, சிவபெருமானுக்கு உரிய திருவாதிரை நட்சத்திரத்தில் அந்தச் சிவபெருமானே ஆர்யாம்பாளனுக்கு அருமைப் பிள்ளையாக அவதாரம்செய்தார்.

"உலகுக்கெல்லாம் நன்மை செய்வதற்காகவே அவதரிப்பேன்" என்று பெருமான் கூறியிருந்ததால் குழந்தைக்கு சங்கரன் என்று பெயரிட்டனர். வட மொழியில் 'சம்' என்றால் 'சுகம்', 'சுரோதி' என்றால் 'கொடுப்பவன்' 'சங்கரன்' என்றால் சுகத்தையும், ஆனந்தத்தையும் அளிக்கக் கூடியவன் என்று பொருள்.

சங்கரக் குழந்தையின் அழகு தெய்விக ஒளியுடன் விளங்கியது. அக் குழந்தையைக் கண்ட அனைவரும் "இது சாதாரண மனிதக் குழந்தை அல்ல" என்று பாராட்டிப் பணித்தனர். சிவபெருமானிடம் காணப்படும் மான், பாக, சூலம், கபாலம் முதலியன குழந்தையின் கை, கால்களில் ரேகைகளாக இருப்பது கண்டு அனைவரும் வியந்தனர்.

இக் குழந்தை பிறந்தவுடனேயே யாகம் நடந்து கொண்டிருந்த ஒரு சில அபூர்வமான இடங்களில் வேள்வித் தீ வலப்புறமாகச் சுழித்துக்கொண்டு ஒங்கி வளர்ந்தது. பிற மதஸ்தர்களும், கடவுள் இல்லை எனக் கூறும் நாஸ்திகர்களும் தங்கள் கொள்கைகளுக்கு ஆதாரமாகக் கையில் வைத்திருந்த கவடிகள் தாமாகவே நழுவி விழுந்தன. இந்த அழிகுறிகளைக் கண்டு 'எங்கோ ஓர் மகான் அவதரித்திருக்கிறார்' என்று பெரியவர்கள் புரிந்துகொண்டார்கள்.

குழந்தை சங்கரன் அறிவிலும் குணத்திலும் சிக உயர்ந்தவனாக விளங்கினான்: அன்பால் அனைவரையும் கவர்ந்த



தான். மூன்றாவது வயதிலேயே அவனுக்கு 'அட்காரப்ரியாகம்' செய்தார்கள். அதாவது படிக்கவும் எழுதவும் கற்றுக் கொடுத்தார்கள். உடனே அவன் பெரிய பெரிய சாஸ்திரங்களையும் தானாகப் படித்து, ஒரே முறையில் மனப்பாடம் செய்து கொண்டு விட்டான். அவற்றின் கருத்துக்களை தெளிவாகப் புரிந்துகொண்டான்.

சங்கரனுக்கு நான்கு வயதான போது ஒரு துயர சம்பவம் திகழ்ந்தது. சிவ குரு காலமாகிவிட்டார்!

சிவ குருவின் மரணத்தால் ஏற்பட்ட துக்கத்தைச் சிறிது சிறிதாக ஆர்யாம்பாளும், சங்கரனும் ஆற்றிக்கொண்டனர்.

சங்கரனுக்கு ஐந்து வயதாயிற்று. ஆர்யாம்பாள் அவனுக்கு உபநயனம் செய்வித்தாள் - அதாவது பூணூல் கல்யாணம் நடத்தினாள்.

பூணூல் போட்டுக் கொண்டபின் ஒரு சிறுவன் வீட்டை விட்டு, ஆசிரியரிடம் சென்று அவருடனேயே வசிக்க வேண்டும். இதற்கு 'குருகுல வாசம்' எனப் பெயர். குருவானவர் சீடனுக்கு வேதங்கள், அதன் அங்கங்கள், மற்ற சாஸ்திரங்கள், காரியங்கள் யாவும் போதிப்பார். மாணவன் அவருக்குப் பணிவிடை செய்து இவற்றைக் கற்க வேண்டும். படிப்பு முடிந்தபின் வீடு திரும்புவான். பூணூல் போட்ட பின் குருகுல வாசம் செய்து வேதம் கற்பவன் சிரம்மசாரி எனப்படுவான்.

சங்கரன் அற்புத சிரம்மசாரியாக விளங்கினான். சிரம்மசாரிக்குக் கொஞ்சம் கூட அகம்பாவத் தீமிர் இருக்கக் கூடாது என்பது வீதி. பணிவு இருந்தால்தான் படிப்பு பயன் தரும். அகம்பாவம் இல்லாமல் இருப்பதற்கென்றே சிரம்மசாரியைத் தினமும் வீடு விடாகச் சென்று சிட்சை வாங்கி வரச் சொல்வார் குரு.

நமது சங்கரனும் இவ்வாறு சிட்சை வாங்கி வந்தான். ஒரு துவாதசி தினத்தன்று பரம ஏழையான ஒருவரின் வீட்டு முன் நின்று சிட்சை கேட்டான். அந்த வீட்டில் உணவுப் பண்டம் எதுவுமே கிடையாது. துவாதசி தினத்தில் உபயோகப்படுத்திக் கொள்வதாகாக. ஒரே ஒரு நெல்லிக்கனி மட்டும் இருந்தது.



பால முருகனைப் போல வாசலில் வந்து நிற்கும் சங்கரனைக் கண்டதும் அப்பெண்மணிக்குக் கண்ணீர் வந்து விட்டது. "அட்டா! பரம ஏழையான என்னிடம் இந்த தெய்வக் குழந்தைக்குப் சிச்சை போட எதுவுமே இல்லையே" என்று மனம் குமுறினாள்.

அவ் வீட்டிலிருந்த ஒரே ஒரு நெல்லிக் கனியைக் கொண்டு வந்து சங்கரனின் சிச்சாபாத்திரத்தில் போட்டாள். அவளது நல்ல உள்ளத்தை அன்பு வெள்ளத்தைக் கண்டு சங்கரன் உருகிவிட்டான். உடனே செல்வத்திற்கு தெய்வ மான லக்ஷியைக் குறித்து ஓர் அற்புதத் துதி செய்தான்.

ஓர் அதிசயம் நிகழ்ந்தது! அந்த வீட்டு முற்றத்தில் தங்கத்தினாலான நெல்லிக் கனிகள் மழையாகப் பொழிந்தன. அன்பில் சிச்சையிட்ட ஒரு நெல்லிக் கனிக்கு ஈடாக, அவர் களது வறுமை முழுவதும் மறையுமளவுக்குப் பொன் நெல்லிக் கனிகளை பொழிந்து விட்டாள் செல்வ தேவதை. சங்கரனின் மணி வாக்கே இதற்குக் காரணம். பொன்மழை பொழிவித்த இத்துதி "கனக தாரஸ்தவம்" என்றே வழங்குகிறது.

அறிவில் இணையற்ற சங்கரன், முன்றே ஆண்டுகளில் சகல நூல்களையும் கற்றுத் தேர்ந்து விட்டான். வேதங்கள், சாஸ்திரங்கள், காவியங்கள் யாவற்றிலும் பெரிய நிபுணனாகி விட்டான் எட்டே வயதுப் பாலன் சங்கரன்.

குருகுல வாசம் முடிந்து, வீடு திரும்பினான் சங்கரன். கணவனை இழந்திருந்த அன்னைக்கு எந்தக் குறையும் தெரியாதவாறு, மிகுந்த அன்போடு பணிவிடை செய்து வந்தான்.

ஒரு முறை ஆர்யாம்பாளுக்கு நோய் உண்டாயிற்று. அதிகமாக நடக்க முடியாமல் அவளுக்கு சக்திக் குறைவு ஏற்பட்டது. காலடியில் இருக்கும் போதெல்லாம் அவள் ஒரு நாள் கூடத் தவறாமல் அவ்வூரில் ஓடும் புண்ணிய நதியான 'பூர்ணா' வில் தான் ஸ்நானம் செய்வாள். இந்த ஆற்றை 'சூர்ணா' என்றும் 'ஆல்வாய் புழை' என்றும் சொல்வார்கள். இப்போது ஆர்யாம்பாளால் நடமாட முடியாததால் நதி ஸ்நானம் செய்ய முடியவில்லை. இது அவளுக்கு மிகவும் குறையாக இருந்தது.

அன்னையின் துயர் தீர்க்க எண்ணினாள் சங்கரன். பூர்ணா நதியைப் சீரார்த்தித்து, "வா வா" என்று அழைத்



தான். பரமேஸ்வரனின் அவதாரமான அவனது வார்த்தைக்கு நதியும் கட்டுப்பட்டது. பூர்ண நதி தனது போக்கையே மாற்றிக்கொண்டு, சங்கரன் வீட்டுத் தோட்டத்திற்கே வந்து விட்டது. அன்னை பேரானந்தம் அடைந்தாள்.

ஒரு நாள் சப்த ரிஷிகள் எனப்படும் மாமுனிவர் எழுவர் சங்கரன் தனித்திருந்தபோது அவனிடம் வந்தனர். "பெருமானே! நாளுக்கு நாள் நாட்டில் நாஸ்திகம் வலுத்து வருகிறது. தாங்கள் ஆஸ்திகத்தை நிலை நிறுத்தவே அவதாரம் செய்து எட்டாண்டுகள் முடிய இருக்கிறது. தங்களது அவதாரப் பணியை நினைவூட்டவே வந்தோம்" என்றனர்.

"நல்லது. பணியைத் தொடங்குவேன். துறவியாகி, வீட்டை விட்டு, நாட்டைச் சுற்றிச்சுற்றி வந்து உபதேசித் தால்தான் இப்பணி நடைபெறும். இவ்விதம் நான் துறவியாவதற்கு வாய்ப்பாக இனி நிகழ்ச்சிகளை உருவாக்குவேன்." என்றான் சங்கரன்.

சப்தரிஷிகள் திருப்தியுடன் விடைபெற்றனர்.

சங்கரன் திட்டமிட்டபடியே சம்பவம் நடந்தது. அன்று அவன் பூர்ண நதியில் நீராடுகையில் முதலை ஒன்று அவனுடைய காலைக் கவ்வி விட்டது.

"அம்மா! அம்மா!" என்று அலறினான் சங்கரன்.

ஆர்யாம்பாள் கதிகலங்கி விட்டாள். தன் உயிருக்குயிரான உத்தமக் குழந்தையை முதலை பற்றியிருந்து கண்டு துடி துடித்தாள். ஆனால் அவளால் எப்படி முதலையின் இறுக்கமான பிடிப்பிலிருந்து குழந்தையை விடுவிக்க முடியும்?

"ஐயோ! உன்னைக் காப்பாற்றுவது என் கையில் இல்லையே! கையாலாகாத பாவியாக நிற்கிறேனே!" என்று கூறி கையைப் பிசைந்தாள் ஆர்யாம்பாள்.

"இல்லையம்மா, உன்னைக் காப்பது உன் கையில்தான் இருக்கிறது" என்றான் சங்கரன்.

அதன் பொருள் விளங்காமல் அவள் தவிக்க. சங்கரனே தொடர்ந்து கூறினான்: "அம்மா, இந்தப் பிறவியில் நான் முதலையால் கொல்லப்படவேண்டும் என்பது விதி ஆனால் இப்போதே நான் சந்தியாசம் செய்துகொண்டு, துறவியாகி, வீட்டையும் உறவினரையும் உடமைகளையும் விட்டு விட்டு வெளியேறினேனாகில் இந்தப் பிறவியே

முடிந்து, எனக்கு வேறு சிறவி உண்டானதாகும். சாஸ்திரப் படி சந்திரயாசம் என்பது மறு சிறவியாகும். அடுத்த சிறவியில் முதலை என்னை எதுவும் செய்ய முடியாது. எனவே இப்போது நான் துறவியாவதற்கு நீ அனுமதி கொடுத்தால் முதலை என்னை விட்டு விடும். என்னை சிதைக்க வைப்பது உன் கையில் தான் இருக்கிறது." என்றுன் சங்கரன்.

செல்வப் புதல்வன் தன்னை விட்டுப் பிரிந்து சந்திரயாசியாக ஆவதை அன்னை அனுமதிக்க மாட்டாள் என்பதாலேயே, இந்த அசாதாரணமான நிகழ்ச்சியை சங்கரனே உண்டாக்கி விட்டான்!

சங்கரனின் எண்ணத்தை அறியாத ஆர்யாம்பாள் என்ன செய்வாள், பாவம்! தன்னை விட்டுச் சென்றேனும் சிள்ளை உயிரோடு இருந்தால் போதும் என்று கருதினாள். "சரியப்பா! நீ துறவியாவதற்கு அனுமதிக்கிறேன்" என்று கதறிக்கொண்டே கூறினாள்.

அன்பே உருவான சங்கரன், "அம்மா நான் எல்லா உறவுகளையும் விட்டு துறவியானாலும் கூட, உன் உயிர் பிரிகிற சமயத்தில் உன்னிடம் வந்து சேருவேன்! நானே உனக்கு அந்திமக்கிரியை செய்து சிள்ளை என்ற கடமையை நிறைவேற்றுவேன்" என்று உணர்ச்சியுடன் கூறினான்.

முதலையிடமிருந்து விடுபட்ட சங்கரனை விட்டுக்கு வருமாறு அழைத்தாள் அன்னை. ஆனால் சங்கரனோ, "உலகில் உள்ள அன்னையர் அனைவரும் எனது அன்னையரே! ஆண்கள் அனைவரும் எனது சகோதரர்களே! பெண்கள் அனைவரும் எனது சகோதரிகளே! இந்த உலகில் உள்ள இல்லங்கள் அனைத்தும் எனது இல்லங்களே!" என்று கூறிவிட்டு புதிய துறவி உருவம் பெறுவதற்காக காலடியை விட்டுப் புறப்பட்டான்.

காலடியைவிட்டு, பெற்றெடுத்து வளர்த்த அன்புத் தாயைவிட்டு, இல்லத்தையும்விட்டுக் காலடி நோக நடந்து கொண்டேயிருந்தான் சங்கரன். "ஆபத் சந்திரயாசம்" என்கிற முறையில் பூர்ணாநதிக்குள் அவன் தனக்குத்தானே துறவற மந்திரத்தைச் சொல்லிக்கொண்டு சந்திரயாசியாகி விட்டான். ஆனால் இப்போது ஆபத்து நீங்கிவிட்டதால் உத்தம



சந்நியாசியான ஒரு குருவிடமிருந்து துறவறம் வாங்கிக் கொள்வதே வேத மதம் கூறும் முறையெனக் கருதினான். இவ்வாறு தனக்கு சந்நியாச உபதேசம் தரவேண்டிய குரு யார், அவர் எங்கே இருக்கிறார் என்பதெல்லாம் சிவ அவதாரமான சங்கரனுக்குத் தெரியும். குருவைத் தேடி சாதாரண பாலன் போல் காதம் காதமாகக் கால் தேய நடந்து செல்கிறான். நர்மதைக் கரையை இறுதியில் அடைகிறான்.

சங்கரன் அங்கே சென்றபொழுது நர்மதை பிரவாகமாகப் பெருக்கெடுத்து ஓடிக்கொண்டிருந்தது. சங்கரன் தன் சக்தியால் அப்பிரவாகத்தை கமண்டலத்தில் அடக்கினான். பெரு வெள்ளமாக இருந்த அந்த நதியை மக்களுக்கு உதவும் முறையில் கரைக்கு அடங்கி ஓடுகிற ஆறு மீண்டும் பாய விட்டான்.

அங்கே நர்மதையின் கரையில் காத்திருந்த கோவிந்த பகவத் பாதர் இந்த அற்புதத்தைக் கண்டு, அன்பு பொங்கும் உள்ளத்தோடு சங்கரனை வரவேற்றார்.

தலையிலிருந்த முடியைக் களைந்து, காஷாய ஆடை உடுத்துப் புதியதொரு தாய்மைப் பொலிவினைப் பெற்றான் சங்கரன். இவ்வே துறவறத்தின் அடையாளமாகும். அவனுக்குத் துறவு மந்திரம் புகட்டினார் கோவிந்த பகவத் பாதர். "அனைத்தும் கடவுளின் தோற்றமே; மனித ஜீவனாகத் தன்னை எண்ணிக்கொண்டிருப்பவனும் உண்மையில் கடவுள் என்கிற ஒரே தத்துவம்தான்" என்ற உண்மையைக் கூறும் வேத மந்திரங்களுக்கு 'மகா வாக்கியங்கள்' எனப்பெயர். இந்த மகா வாக்கியங்களையும் சங்கரனுக்கு உபதேசித்தார் கோவிந்தர்.

சந்நியாசியாகிவிட்ட சங்கரனை இனி நாம் மரியாதையுடன் சங்கரர் என்றே அழைக்கலாம். மகா வாக்கியங்கள் எல்லாம் சங்கரனுக்குத் தானாகவே அனுபவத்தில் தெரியும். மூல குருவான தக்ஷிணாமூர்த்தியே அவர் தாமே? என்றாலும் உலகத்தில் குரு - சிஷ்ய முறையின் பெருமை விளங்க வேண்டும் என்பதால் அடக்கத்துடன் கோவிந்தரிடம் சீடரானார்.

தெய்வமாக இருந்து பெரிய சக்தியினால் மக்களை நல் வழிப்படுத்துவதைவிட, மனிதர்போல இருந்து அன்பால்



அவர்களை உயர்த்துவதுதான் சிறப்பானது; அப்போதுதான் மற்ற மானுடர்களுக்கும் தாங்கள் கூடத் தெய்வமாக உயரலாம் என்ற நம்பிக்கை சிறக்கும் என்று கருதினார்.

எனவே கோவிந்தர் கட்டளையிட்ட வண்ணம் அத்வைத விதியை உலகினருக்குப் பிரச்சாரம் செய்யக் கிளம்பினார். கோவிந்தரும் இமாலயத்திற்குக் கிளம்பினார்.

பாரத நாட்டில் உள்ள எண்ணில் அடங்காத புண்ணிய ஷேத்திரங்களில் முதலிடம் பெறுவது காசி. எல்லா மதங்களையும் சேர்ந்த பண்டிதர்களும் வாழ்ந்த இடம் காசிதான். அத்வைதத்தை எதிர்ப்பவர்களுடன் வாதம் செய்து வெல்வதற்குக் காசியே ஏற்ற இடம் என்பதால் அங்கு சென்றார் சங்கரர்.

வண்டுகள் மலரை நாடிவந்து மொய்ப்பது போல் நம் சங்கரரைப் பாமரரும் பண்டிதரும் வந்து சூழ்ந்து அடிபணிந்து சீடராயினர். சங்கரர் 'சங்கராசாரியார்' ஆகி விட்டார். இறைவனது திருவடிகளிலேயே அவர் ஆழ்ந்திருத்ததால் "சங்கர பகவத் பாதர்" என்றும் பெயர் பெற்றார்.

காசியம்பதியில் கங்கைக் கரையில் இவரது உபதேசமும் கங்கை போலக் கொந்தளித்து வந்தது. அத்வைதத்தை எதிர்த்த மாற்று மதக்காரர்களும் அவரது உபதேசத்தினால் அழுக்கு அகன்று தெளிவ் பெற்றனர்.

அற்ப ஆயுளே இம் மானுட உலகில் வாழப்போவதாக அல்லவா முன்பு வடக்கு நாதன் கூறியிருந்தார்? தன் உடல் அழிந்தாலும் உபதேசங்கள் அழியலாகாது என்பதால், அவற்றை எழுதி வைக்கலானார் ஸ்ரீ சங்கராசாரியார்.

வியாசர் அருளிய பிரம்மசூத்திரம், வேத ரீஷிகள் அருளிய பத்து உபநிஷதங்கள், கண்ணன் அர்ஜுனனுக்கு உபதேசித்த கதை ஆகிய மூன்று நூல்களுக்கும் ஸ்ரீ சங்கரர் உரை இயற்றினார். இவைகள் 'பாஷ்யம்' எனப்படும். இந்த நூலின் மூலக் கருத்துக்களையே மையமாகக்கொண்டு அனைவரும் புரிந்து கொள்ளும் வகையில் அநேக வேதாந்த நூல்களை இயற்றியுள்ளார். அவைகளே 'பிரகரண கிரந்தங்கள்' எனப்படும். இவை தவிர குழந்தைகளுக்கு இதே கருத்தும்,



பக்தியும் கொண்ட 'கணேச பஞ்ச ரத்னம்' போன்ற ஸ்தோத்ரங்களையும் இயற்றியுள்ளார்.

இன்று உலகெங்கும் உள்ள அறிஞர் பெரு மக்களும், ஆன்மீக அனுபவசாலிகளும் சங்கரர் தந்துள்ள இந்த நூல்களைப் போற்றிப் புகழ்கிறார்கள்.

பாரத நாட்டின் எல்லாப் பகுதிகளைச் சேர்ந்தவர்களும் காசிக்கு வருவார்கள். அங்கு கங்கா ஸ்நானம் விசேஷமானது. அதோடு காசியில் கோயில் கொண்டிருள்ள லிங்கவநாத சிவபெருமான், லிங்கலாட்சி அம் பி ளை க, அன்னபூரணியம் பிளை இவர்களைத் தரிசிப்பது பெரும் புண்ணியமாகும். முற்காலத்தில் உத்தமமான குருவைத் தேடியவர்களும் காசிக்கே சென்றனர்.

இவ்விதம் காசிக்குச் சென்ற ஓர் இளைஞனே சநந்தனார். இவர் சோழநாட்டைச் சேர்ந்தவர். ஆசாரியரை காணக் காசி சென்ற இவர் ஒப்பில்லாத ஆசாரிய மணியான சங்கரரைக் கண்டு அவரிடம் நிகரற்ற பக்தி கொண்டு சீடரானார். இவர் நரசிம்ம ஸுரத்தியிடம் மிகுந்த ஈடுபாடு கொண்டவர்.

சநந்தனரின் பக்தி எவ்வளவு உயர்ந்தது என்று உலகு உணரச்செய்ய வேண்டும் என உளம் கொண்டார் ஸ்ரீசங்கரர்

ஒருநாள் சங்கரர் கங்கையின் இக்கரையில் அமர்ந்து உபதேசம் செய்து கொண்டிருக்க, அக்கரையில் அவரது வஸ்திரங்களை உலர்த்தி எடுத்து மடித்துக் கொண்டிருந்தார் சநந்தனார்.

திருமென சங்கரர், "சநந்தனா வா! நான் கட்டியிருக்கும் வஸ்திரம் ஈரமாகிவிட்டது. காய்ந்த வஸ்திரம் லிறைவில் கொண்டுவா" என்று உரக்கக் கூறினார்.

குருநாதனின் கட்டளை வந்ததும் தம்மை மறந்தார் சநந்தனார். படகு அமர்த்திக்கொண்டு கங்கையைக் கடக்க வேண்டும் என்பதையும் பக்தியின் வேகத்தில் மறந்தார். "குரு ஈரத்துணியுடன் நிற்கிறார்! 'வா' என்று தன்னை அழைக்கிறார்" என்று மட்டுமே அவருக்குப் புரிந்தது. உடனே தாமே கங்கை வெள்ளத்தின் மீது நேராக நடக்கத் தொடங்கிவிட்டார்!



வீந்தை வீணைந்தது! அந்த பக்தி மயமான சீடர் கங்கையில் முழுக் ஆசாரியர் பார்த்திருப்பாரா? எனவே அக்கரைக்கும் இக்கரைக்குமாக 'குப்' வென்று பெரிய பெரிய தாமரை மலர்கள் முளைத்து ஒரு மலர்ப் பாலமே உருவாகி விட்டது. அந்தத் தாமரை மலர்களின் மீது அடி எடுத்து வைத்தே சநந்தனும் இக்கரை வந்து சேர்ந்தார். ஆனால் அவரது நினைவு முழுவதும் குருவிடமே இருந்ததால் மலர்ப் பாலம் உண்டானதே அவருக்குத் தெரியாது! எனவே சங்கரர் அவரிடம் "நதியை எப்படிக் கடந்தாய்?" என்று கேட்ட போது அவர், "குருவே! தங்களை நினைத்தால் சிறப்பு - இறப்புத் தொடரான சமசாரக் கடலே மறைந்து போகுமே! அவ் விதமிருக்க கங்கை மறைந்ததில் அதிசயம் என்ன?" என்றார்.

பத்மங்களின் மீது பாதத்தை வைத்து வந்த இவருக்கு "பத்ம பாதர்" என்று புதுப்பெயர் சூட்டினார் நம் பகவத்பாதர்

ஒருநாள் சங்கரர் கங்கையில் நீராடிவிட்டுச் சீடர் புடைதழு விசுவநாதர் ஆலயத்திற்குச் சென்றுகொண்டிருந்தார்.

அப்போது ஒரு புலையனும் புலிச்சியும் நம்முடைய ஆசாரியர் போகிற வழியில் குறுக்கே வந்து விட்டார்கள். போதாத குறைக்கு கையில் நான்கு நாய்களை வேறு சிடித்திருக்கிறான்!

"போ, போ! விலகிப்போ! எட்டிப்போ" என்று சங்கரரின் சீடர்கள் கூவினர்.

அவன் சிரித்தான்! "அத்வைதம், அத்வைதம் என்று சொல்லிவிட்டு என்னை விலகிப்போகச் சொல்கிறீர்களே, இது பெரிய முரண்பாடு அல்லவா? எல்லாமே ஒரே சத்தியமான கடவுளின் தோற்றந்தான் என்கிறது உங்கள் அத்வைதம். அவ்வாறெனில் உங்களைப்போலவே நாங்களும் அதே சத்தியத்தின் தோற்றம்தான். உடல் நமக்கு வேறு வேறானாலும், உடலுக்குள்ளே இருக்கிற பரமாத்மா ஒருவர்தான். இந்த உடம்பைப் பற்றிய எண்ணத்தையே விலக்கி விட்டுப் பரமாத்மாவாக இருக்கவேண்டும் என்றுதான் இந்த ஆசாரியர் உபதேசிக்கிறார். அப்படியிருக்க, உங்கள் உடம்பின் அருகிலி



குத்து எங்கள் உடம்பு விலகிப் போக வேண்டும் என்று சொல்வதில் பொருள் இல்லை. உங்கள் உடம்புக்குள் உள்ள ஞான ஒளியிலிருந்து எங்கள் உடம்பிலுள்ள ஞான ஒளி விலகவேண்டும் என்று நீங்கள் கருதினால் அதுவும் அர்த்தமற்றதாகும். ஏனெனில் இந்த ஞான ஒளிகள் அனைத்தும் ஒன்றேதான். தன்னை விட்டே தான் எப்படி விலகமுடியும்?" என்று இப்படி ஆணித்தரமாகக் கேட்டுவிட்டான் அந்தப் புறையன்.

உடனே சத்தியத்தையே தலையால் வணங்கும் ஸ்ரீ சங்கரர் இப்பேர்பட்ட ஞான நிலையை அடைந்து பேசுபவர் புறையனாக இருக்கமுடியாது. காசிவிஸ்வநாதரும் விசாலாட்சியுமே தம்மை சோதிக்க வந்துள்ளனர் என்பதை ஞான திருஷ்டியினால் உணர்ந்து 'மனீஷா பஞ்சகம்' என்ற ஐந்து கலோகங்களைப் பாடினார்.

உடனே புறையன் நின்ற இடத்தில் விஸ்வநாதப் பெருமானே நின்றார்; புறையன் விசாலாட்சியானான். நான்கு நாய்களும் நால்வேதமாயின.

"என் மறு உருவே ஆன சங்கரா! வாய்ப்பேச்சில் மட்டும் வேதாந்தம் கூறாமல் வாழ்விலேயே அதை நீ நடத்திக் காட்டுபவன் என்று உலகறியவே இந்த நாடகம் செய்தேன்" என்று கூறி ஆசி வழங்கி மறைந்தார் இறைவன்.

சங்கரருக்குப் பதினாறு வயது நிறைகிற சமயம். தொண்டு கீழவரான ஒரு பிராமணர் அவரிடம் வாதம் செய்ய வந்தார். சங்கரர் செய்துள்ள பிரம்ம சூத்ர பாஷ்யத்தை ஆட்சேபித்து அந்தக் குடு குடு கீழவர் எதிர் வாதம் ஆரம்பித்தார்.

சங்கரர் தமது கூர்ந்த அறிவுத் திறனால் அந்த எதிர் வாதங்களைத் தவிடு பொடி செய்தார்.

ஆனால் கீழவனாகும் மதிநுட்பத்தில் சங்கரருக்கு சளைத் தவறாக இல்லை. இவர் ஓர் உண்மையை நிலை நாட்டினால், அடுத்த வரியிலேயே அவர் மேலும் பல ஆட்சேபங்களைக் கிளப்பினார்.



இப்படியே வாதம் போய்க் கொண்டிருந்தது. மணிக்
கணக்கில் மட்டும் அல்ல; நாட்கணக்கில் ஓடிற்று.

மாமேதை யான நமது ஆசாரியாருக்குச் சமதையாக
இப்படி வாதம் செய்யக்கூடியவர் யாராக இருக்கும் என்று
அதிகயித்தார் பத்மபாதராகிவிட்ட சந்தந்தனர். "இந்தக்
கீழவர் நிச்சயமாகச் சாமானிய மானுடராக இருக்கமுடியாது
நமது குருநாதனைப் போலவே இவரும் ஓர் அவதார புகுஷ
ராகத்தான் இருக்கவேண்டும்" எனக்கருதி, ஆழ்ந்த பக்தியுடன்
அவ்விருவரையும் நோக்கினார்.

அவரது பக்தியின் சக்தியால் உண்மையை முடியிருந்த
திரை விலகியது. வந்திருக்கும் கீழவர் யார் என்று பத்ம
பாதர் கண்டுகொண்டார்.

அவர் வேறு யாருமில்லை! சிரம்ம குத்திரத்தை
இயற்றிய சாட்சாத் வியாச மாகா முனிவரே தான் அவர்!.
அந்த வியாசர் யாரெனில் நாராயணரின் அவதாரமேதான்.
அவரை அடையாளம் கண்டுகொண்ட பத்மபாதரும்
திருமாவின் அம்சம் தான்.

பத்மபாதர் இவ்வாறு சிந்தித்துக் கொண்டிருக்கும்
போதே - சங்கரரே வந்திருக்கும் கீழவரின் வேஷத்தைப்
புரிந்து கொண்டார்! மகிரிஷே! தங்களிடம் அடியேன் வாதிக்
குமாறு செய்யலாமா? அபசாரம் செய்து விட்டேனே!"
என்று வியாசரை வணங்கினார்.

வியாசர் அருளுடன் நகைத்து, "ஐயனே! என் கய
உருவைக் காட்டினால் நீ உன் வாதத்திறனைக்காட்ட மாட்டாய்
என்றே மாறு வேஷம் போட்டேன். நீ எனது சிரம்ம குத்திரத்
துக்குத் தந்துள்ள விளக்கமே நான் மனமார உவப்பதாகும்.
அதுவே உண்மை. இந்த உண்மையை நீ நாடு முழுதும் சிர
சாரம் செய்ய வேண்டும். இன்றோடு உனக்குப் பதினாறுண்டு
நிறைந்தது. இதோடு ஆயுளை முடித்து விடாதே! உனக்கு
இன்னும் பதினாறுண்டு வாழ்வினைப் சிரமமாவிடமிருந்து
பெற்று வந்துள்ளேன். உன் வாக்கியங்களை நாடு முழுவ
தும் பரப்புவாயாக!" எனக்கூறி மறைந்தார் வியாச
முனிவர்.



நாடு முழுவதிலும் அத்வைத உண்மையை சங்கரர் பரப்ப வேண்டும் என்று வியாசர் விரும்பியபடியால், அவர் காசியிலிருந்து புறப்பட்டார்.

இன்று, அலகாபாத் என்று சொல்லப்படும் பிரயாகைக்கு விரைந்தார் சங்கரர். காரணம், அங்குதான் குமாரில பட்டர் என்ற பெரும் பண்டிதர் மரணத்தருவாயில் இருந்தார். அவர் அத்வைதத்தை ஏற்குமாறு செய்துவிட்டால், அவரைச் சேர்ந்த ஏராளமான சிஷ்ய கோடிகளும் அத்வைதத்தைத் தழுவி விடுவர். அவரையும் அவரைச் சேர்ந்தவர்களையும் 'கர்ம மீமாம்சகர்கள்' என்பார்கள்.

புத்த மதத்தவருக்கு வேதகர்மங்கள் கிடையாது. ஆதியில் அவர்களது கருத்துக்களை வெல்ல எண்ணிய இந்தக் குமாரில பட்டர், பௌத்தனாக மாறுவேஷம் பூண்டு பௌத்தர்களுடனேயே வசித்தால்தான் அவர்களது கருத்துக்களை கற்கலாம்; பிறகு அவற்றை எதிர் வாதத்தால் முறிக்கலாம் என்றெண்ணினார். அவ்விதமே பௌத்தராக வேஷம் போட்டு அம்மதக் கொள்கைகள் முழுவதையும் கற்றுக்கொண்டார்.

பிற்பாடு வேத கர்மங்கள் அவசியம் என்பதை நிகை நாட்டும்போது, இக்கர்மங்களை விலக்கும் புத்த மதத்தை ஆணித்தரமாகக் கண்டித்தார்.

கடைசியில் ஒருநாள் அவருக்கு வருத்தம் உண்டாயிற்று. "அட்டா! என்னைத் தங்களில் ஒருவனாக எண்ணி அந்தப் பௌத்தர்கள் பேணிக் காத்தனரே! தங்களது மர்மக் கருத்துக்களை போதித்தனரே! இவர்களிடம் வேஷம் போட்டு வஞ்சனை செய்துவிட்டேனே" என்று பச்சாதாபம் கொண்டார்," இதற்கு சாஸ்திரம் கூறும் ஒரே பிராயச்சித்தம் 'துஷாக்னிப் பிரவேசம்' தான். அதாவது தன்னைக்கற்றி உயிரை மலையாகக் குவித்துக்கொள்ள வேண்டும். பிறகு அந்த உயிக்குத் தீ முட்ட வேண்டும். அந்த வெம்மையிலேயே நான் அனுவனுவாகச் சாக வேண்டும்."

சத்தியசந்தரான குமாரிலர் இவ்விதம் உயிர்விடுவதை அறிந்த சங்கரர் அவரிடம் விரைந்தார். "மதிப்புக்குரிய குமாரிலரே! புத்த மதத்தைக் கண்டித்துத் தாங்கள் வேத கர்மங்களை நிகைநாட்டியது சரியே! ஆனால் உயிரற்ற கர்மம்

தானாகப் பலனளிக்காது என்பதையும், எல்லாக் கர்மாக்களையும் ஒழுங்கு படுத்தும் பேரறிவான கடவுளே பலன் தருகிறான் என்பதையும் புரிந்து கொள்ளும். அத்வைதம் மறையாத பெரும் ஆனந்தம் என்பதை உய்த்து உணருங்கள்” என்றார் சங்கரர். அவரது வாதத்தால் குமாரிலரும் அத்வைத உண்மையை ஏற்றுார். உயிர்க்காந்தலில் உடலைக்கருக்கி உயிரை அத்வைதமாகக் கரைத்தார்.

மண்டன மிச்சர் என்ற ஒரு புகழ்பெற்ற பண்டிதரை வென்றாலே தமது வெற்றி நிலைக்கும் எனக் கண்டார் ஸ்ரீசங்கரர். எனவே மண்டன மிச்சர் வசித்து வந்த மாவறிஷ்மதி என்ற நகரத்திற்குச் சென்றார்.

பண்டித திலகமான மண்டனர் வாழ்ந்த அவ்வூரின் பாமர பெண்டிரும், கூட்டுக்கிளிகளும் கூட கர்ம மீமாம்சை வாசகங்களைக் கோஷித்துக் கொண்டிருப்பது கேட்டு ஆச்சரியப்பட்டார்.

சங்கரர் அவரது வீட்டை அடைந்தபோது, உள்ளே மண்டனர் திதி கொடுத்துக்கொண்டிருந்தார். எனவே வாயிற் கதவு சாத்தியிருந்தது. சங்கரர் தமது விஷேச சக்தியைப் பிரயோகித்து அவரது வீட்டிற்குள் சென்றுவிட்டார்.

திதி கொடுக்கும் போது சங்கரர் வந்ததைக் கண்டு மண்டன மிச்சர் கோபமாகப் பேசப்பேச, சங்கரரோ சற்றும் கோபம் இல்லாமல் ஹாஸ்யமாக பதில் சொல்லிக்கொண்டு வந்தார்.

அந்த ஹாஸ்யத்தின் உள்ளே தொனிக்கும் அறிவுத் திறனை வியந்தார் மண்டனர். அவரும் அறிஞராதலால், இத்தகைய அறிவாளியை அடித்து விரட்டாமல் வாதம் செய்ய எண்ணினார். சங்கரர் விரும்பியதும் இதுதான்!

திதி முடிந்தபின் இருவரும் வாதத்திற்கு அமர்ந்தார்கள். தீர்ப்புச் சொல்ல மத்தியஸ்தர் ஒருத்தரை வைத்துக்கொள்ள வேண்டும் என்றார் மண்டன மிச்சர்.

“தங்கள் மனைவி சரஸ்வாணியே மத்தியஸ்தராக இருக்கலாமே” என்றார் சங்கரர். மண்டனர் இணங்கினார்.



சரசுவாணி மட்டும் தயங்கினாள். அவள் அறிவுத் தெய்வமாதலால் சங்கரர் சிவபெருமானே என்று புரிந்து கொண்டு விட்டாள். "அவர் எப்படியும் என் கணவரை வென்றுவிடுவார். என் கணவர் தோற்றார் என்று நானே எப்படிச் சொல்ல முடியும்?" என்று தயங்கினாள். எனவே இருவரும் இரு மலர் மாலைகளை அணிந்து கொள்ளச்செய்து, "எந்த மாலை முதலில் வாடுகிறதோ அவரே தோற்றதாகக் கொள்ள வேண்டும்" என்றாள்.

காரசாசமான வாதப்பிரதிவாதம் நடந்தது. முகனில் மண்டனரின் மாலை வாடிற்று; சரசுவாணியின் முகமும் வாடிற்று.

சரசுவாணியின் முகம் வாடியதற்குக் காரணம், தனது கணவர் தோற்றுவிட்டார் என்பது மட்டுமல்ல. இந்த வாதத் துக்கு முன் விதிக்கப்பட்ட நிபந்தனைதான் காரணம். அந்த நிபந்தனை என்னவெனில், சங்கரர் தோற்று விட்டால் அவர் துறவறத்தை நீக்கித் திருமணம் புரிந்து இல்லறம் ஏற்று மண்டனரின் சீடராகிவிட வேண்டும்; மாறாக, மண்டனர் தோற்றுவிட்டால் இவர் இல்லறத்தைவிட்டுத் துறவியாகி சங்கரரின் சீடராக வேண்டும்.

இப்போது சங்கரர் வென்றதால் மண்டனர் இல்லறத்தைவிட்டு அவருடன் புறப்பட்டு விட்டார்.

கணவனின் பிரிவைத் தாளாத சரசுவாணி கலங்கி னாள். ஆயினும் அவள் அறிவுத் தேவதையின் அவதாரமல்லவா? தன் கணவருடன் கிளம்பிய ஆசாரியரின் முன் சென்று, சுவாமி! கணவன் மனைவி இருவரும் ஈருடல் ஆயினும் ஒரே உயிர் என்ற சாஸ்திரத்தைத் தாங்கள் அறிந்திருப்பீர்களே! இப்போது உயிரில் ஒரு பாதியை மட்டும் தானே தாங்கள் வாதத்தில் வென்றீர்கள்? மற்ற பாதியான என்னுடனும் வாதம் நடத்தி ஜயித்தாலே ஈயரைத் தாங்கள் வென்றதாக ஆகும்" என்றாள்.

அவள் கூறியதில் இருந்த உண்மையை மதித்த ஆசாரியர் அவளுடனும் வாதம்புரிய இணங்கினார்.



மகா புத்திசாலியான சரசுவாணி மிகவும் சிக்கலான வினாக்களைக் களை மழைபோல விடுத்தாள். சங்கரரோ அனைத்திற்கும் அதியற்புதமான விளக்கங்களைத் தந்துவிட்டார்.

அதன்பின் சரசுவாணியால் ஏதும் செய்ய இயல வில்லை. கணவர் போனபின் இம் மண்ணுவகில் தான் இருக்க வேண்டாம் எனக்கருதி, சரஸ்வதிக்கு உரிய சிரம்மலோகத் துக்குக் கிளம்பினாள்.

ஆனால் சங்கரரோ வனதுர்கா மந்திரத்தை ஜபித்து, அதனால் அவளைக் கட்டிக் கிளம்ப வெண்ணாமல் நிறுத்தி வைத்தார். 'அம்மா! உனக்கு இந்த உலகத்திலேயே ஓர் உத் தமமான காரியம் வைத்திருக்கிறேன்' என்று சிரித்துக் கொண்டே கூறினார்.

'மண்டன மிச்சர் துறவியாகி விட்டார்; கரேகவரர் என்ற அருநியாசப் பெயருடன் சங்கரரின் சீடராகச் செல்கிறார்' என்று வெளி உலகம் அறிந்ததும் ஓராளமான கர்ம மார்க்கக்காரர்கள் சங்கரரின் ஞான மார்க்கத்தைத் தழுவ லாயினர். ஒரு நிலையில் கர்மம் அவசியம் என்றும், சிறகு கர்மமற்ற ஞான அனுபவம் மட்டுமே நிற்கும் என்றும் கூறும் அத்தைவதம் வெற்றிபெற்று வந்தது.

கடவுளிடம் உண்மையான அன்பு செலுத்துவதே பக்தி. உண்மையான அன்பு யாதெனில், 'அந்தக் கடவுளேதான் எல்லாமும்; எனவே அவனை வழிபடும் நானும் கூட அவனே தான்' என்பதை உணர்ந்து, அன்பினால் அவனன்றித்தானில் லாமல் கரைந்து ஒன்றாகி விடுவதுதான்.

ஆனால் சங்கரரின் காலத்திலிருந்த பக்தி இவ்வாறு அத்தைவத ஞானத்தோடு இணைந்ததாக இருக்கவில்லை. பல வேறு தெய்வங்களும் ஒரே கடவுள் எடுத்துக்கொள்ளும் பல வடிவங்கள்தான் என்பதை மறந்து-அவரவரும் தான் வழிபடு கிற தெய்வமே மற்ற தெய்வங்களைவிட உயர்ந்தது என்று வாதுப்போர்-செய்து வந்தனர். இது போதாது என்று அன்பே வடிவான கடவுளின் உக்கிர ரூபங்களைப் பலா வழி பட்டு, அதற்காகத் தாங்களும் மிகப் பயங்கரமான வழி பாட்டு முறைகளை மேற்கொண்டனர். கர்ம, ஞான வழிகளைச் செம்மைசெய்த சங்கரர்-அன்பு மயமான ஆண்டவன் வழி



பாட்டில் புகுந்துவிட்ட அச்சமுட்டுகிற, அருவருப்பூட்டுகிற
அம்சங்களை விலக்கிக்கொண்டு நாட்டில் அருள்மாரியாகச்
சஞ்சரித்து வந்தார்.

சுரேசுவரருடனும் சரசுவாணியுடனும் கர்நாடகத்தில்
துங்கபத்ரா கரையில் உள்ள சிருங்ககிரியை அடைந்தார்,
சங்கரர். அங்கே உடன் வந்த சரசுவாணி மணலில் ஒரு
வினாடி தயங்கி நின்றுவிடவே, சங்கரர் சின்னோக்கித் திரும்பி
னார். சின்னார் அங்கே சீடம் அமைத்து சரசுவாணியை
அங்கு பிரதிஷ்டை செய்தார். இவ்வாறு சிருங்ககிரி சாராதா
சீடம் உதித்தது.

'எதிர்காலத்துக்குத் தமது எழுத்துக்கள் இருந்தால் மட்
டும் போதாது. அந்த எழுத்துக்களின் உண்மையை வழி
காட்டிகளாக இருந்து நடத்திக் காட்டும் ஞான பரம்பரைகள்
என்றென்றும் இருக்க வேண்டும்' என்று திருவுளம் கொண்
டார் ஸ்ரீ சங்கர பகவத் பாதர். தனக்குப் சிற்பாடு எங்
கெங்கோ, என்றென்றே சிறக்கப் போகிறவர்களிடம் கூட
அவருக்கு இதனை கருணை! அவர்களை முன்னிட்டே நாட்டின்
பல இடங்களில் மடங்களை நிறுவினார்; இம்மடங்கள் ஒவ்
வொன்றிலும் "சங்கராசாரியர்" என்றே பெயர் கொண்ட
ஆசார்யர்களை அமர்த்தினார். இந்த சங்கராசார்யர்களும்
இவ்விதமே சீட பரம்பரையை உண்டாக்கி வருகின்றனர். அத
னால்தான் இன்றும் சங்கர மடங்களைச் சார்ந்த சங்கராசார்
யர்களை நாம் தரிசித்து வருகிறோம்.

சிருங்ககிரியில் ஸ்ரீசங்கர பகவத் பாதர் இருந்தபோது,
காலடியில் தனது அன்னையின் உயிர் ஊசலாடுவதை உணர்ந்
தார். மரண காலத்தில் அவளருகே இருந்து தாமே அவ
ளுக்கு அந்திமக்கிரியை செய்வதாக முன்பு வாக்குத் தந்திருந்
தார் அன்றோ? உலகம் போற்றும் ஆசாரியர் அன்பு மகனாக
மாறி அன்னையிடம் ஓடினார்.

அந்திமக்காலத்தில் அருமை மைந்தனைக் கண்டு அக
மகிழ்ந்தாள் ஆர்யாம்பாள். சங்கரர் திருமாலைக் குறித்து
பாமாலை பாடினார். பெருமானைப் போலவே நிலமேகசியா
மளராக, சங்கு சக்கரம் தாங்கிய வைகுண்டலோகத் தூதர்
கள் விமானத்துடன் வந்து விட்டனர். ஆர்யாம்பாளை



அவ் விமானத்தில் ஏற்றிக்கொண்டு அவர்கள் விண்ணுலகு சென்று விட்டனர்!

முன்பு வாக்களித்த வண்ணம் அவளது உடலைத் தாமே தகனம் செய்ய முன் வந்தார் சங்கரர். இது துறவி செய்யத் தகாத செயல் என்று ஊராரும், உற்றாரும் பழித்து, இடித் துரைத்துவிட்டுச் சென்றுவிட்டனர். ஆயினும் சத்தியமும், அன்புமே எல்லா ஆசாரங்களுக்கும் மேம்பட்டது எனக் கரு திய சங்கரர் - தன்னந்தனியாக தாம் ஒருவரே அன்னையின் உடலத்தைத் தோட்டத்திற்குச் சுமந்து சென்று சிதையி ல் இட்டார். ஆசாரியப் பெருமான் ஆசார சிலர் மட்டுமல்ல. அவர் அன்பின் வடிவம்; உண்மையின் உருவம்.

அன்னையின் இறுதிக்கடனை முடித்த பின்னர் தன் அவ தார நோக்கத்தைப் பூர்த்தி செய்வதற்கு தேசம் முழுவதையும் காலால் நடந்து திக்விஜயம் செய்தார். சென்றவிடமெல் லாம் மற்ற கொள்கைக்காரர்களை வென்று வேத வழியான வைதீக மதத்திற்குத் திருப்பினார். பல ஆலயங்களில் தமது மந்திர சக்தியால் யந்திரங்களை ஸ்தாபித்து, அவற்றின் மூலம் பராசக்தியின் அருள் உலகில் மேலும் வலுவாகப் பாய வகை செய்தார். சங்கரரைப்போல் உலக நலனுக்காகப் பல காரியம் சாதித்த இன்னொருவரை எண்ணிப்பார்க்கவும் இய லாது. நான்கு முறை அவர் பாரதத்தைச் சுற்றி வந்தாராம். இத்தனைக்கும் அவர் வாழ்ந்தது முப்பத்தி இரண்டே ஆண்டுகள் தாம்! மக்கள் உயர்வுபெற வேண்டும் என்கிற மகத்தான கருணை ஒன்றே அவரை இப்படி ஓயாமல் செயலில் ஈடுபடுத்தி, அச்செயலுக்கு ஜெயமும் பெற்றுத்தந்தது.

இந்த திக் விஜயத்தில் அவர் ஒருமுறை கர்நாடக நாட் டில் உள்ள மூகாம்பி என்ற ஷேத்திரத்தை அடைந்தார். அங்கு வெகு உக்கிரமாகக் கோயில கொண்டிருந்த அம்பி னையை சங்கரர் சாந்தப்படுத்தி அவளது உக்கிரத்தை ஒரு ஸ்ரீசக்கரத்துக்குள் அடக்கினார்.

இவ்ஸூரில் ஓர் அந்தணர் தமது ஊமைப்பிள்ளையுடன் சங்கரரை தரிசிக்க வந்தார். சங்கரர் அந்த ஊமைகுழந்தை யிடம் "நீ யார்?" என்று கேட்க அகுழந்தை கண்ணென்று பதில் கூறிற்று. "நான் இந்த உடல் அவல; எங்கும் பரவி யுள்ள ஆத்மாவான ஒரே சத்யம்தான் நான்" என்று கூறி



யது குழந்தை. உள்ளங்கை நெல்லிக்கனியாக இவ்வூன் மையை அக்குழந்தை தெரிந்து கொண்டிருந்ததால் அ த ற் கு "ஹஸ்தாமலகர்" என்று பெயர் சூட்டினார் ஸ்ரீ சங்கரர்.

'ஹஸ்தம்' என்றால் 'கை'. 'ஆமலகம்' என்றால் 'நெல்லிக்கனி!' ஹஸ்தாமலகரை தமது முக்கியமான சீடர்களுள் ஒருவராக ஏற்றுக்கொண்டார் சங்கர பகவத் பாதர்.

பத்மபாதர், சுரேசுவரர், ஹஸ்தாமலகர் ஆகிய முக்கியமான மூன்று சீடர்களுடன் வேறு பல பேரறிஞர்களும் அவரிடம் வேதாந்த பாடம் பயின்றனர்.

இந்தச் சீடர்கள் யாவரும் 'கிரி' என்ற ஒரு சீடனைக் குறித்து மிகவும் ஏளனமாக எ ள் ளி நகையாடி வந்தனர். அடக்கத்தின் உருவமான கிரி, குருநாதர் பாடம் நடத்தும் போது வாயே திறக்க மாட்டார். எந்த சந்தேகமும் கேட்க மாட்டார். ஆகையால் அவரை எதுவுமே புரிந்து கொள்ளாத மூடம் என்று மற்றவர்கள் எண்ணி அவட்சியம் செய்தனர். உடல் வணங்கி வேலைசெய்து குருவுக்குக் கைங்கரியம் செய்ய மட்டுமே கிரிக்குத் தகுதியுண்டு. புத்தியில் அவரது போதனைகளை ஏற்கும் திறன் அவருக்கு இல்லை என்பது இவர்களின் எண்ணம்.

எல்லாமறிந்த சர்வயக்ஞரான சங்கரர் இந்த எண்ணத்தை அறியாமலிருப்பாரா? இவர்களுக்கு நல்லறிவு தர எண்ணினார்.

ஒருநாள் கிரி தவிர வேற ய சீடர்கள் பாஷ்ய பாடம் கேட்கக் குழுவிலிட்டனர். இருந்தாலும் ஆசாரியர் பாடம் தொடங்கவில்லை. "கிரி வரட்டும்" என்று சொல்லியபடி காத்துக்கொண்டிருந்தார்.

"அவனுக்காக இப்படி ஆசாரியர் காலதாமதம் செய்கிறாரே!" என்று சீடர்கள் முணுமுணுத்துக் கொண்டனர்.

கடைசியில் கிரியும் வந்தார். வழக்கமாக மலைபோல் மலைத்து மலைத்து நிற்பவர் இன்று ஆனந்தத்தில நடனமாடிப் பாடிக்கொண்டு வந்தார். அவர் பாடிய எட்டு கலோகங்களைக் கேட்டு மற்ற சீடர்கள் அனைவரும் அதிசயத்தில ஆழ்ந்தனர். அவர்கள் அதுவரை கேட்டிராத அந்தச் செய்யுட்களை கிரியே இயற்றியிருக்கிறார்! ஸ்ரீ சங்கரபகவத்பாதரைப் போற்றும் அரிய சூதி அது!



மற்ற சீடர்களுக்கு இப்போதுதான் கிரியின் அருமை பெருமைகள் தெரிந்தன. தோடக வீருத்தத்தில் துதி செய்த அவர் 'தோடகர்' என்ற விருதைப்பெற்றார். அவர் இயற்றிய 'தோடகாஷ்டம்' இன்றும் ஆசாரியருக்கு நமஸ்கரிக்கும் போது பாடப்பெறுகிறது.

தமிழகத்தின் ஷேத்திரங்கள் தோறும் சங்கரபகவத் பாதர் விஜயம் செய்தார் என்றறிய நமக்குப் பூரிப்பாக இருக்கிறது. இந்த யாத்திரையில் அவர் தஞ்சை மாவட்டத்தில் உள்ள திருவிடைமருதூர் என்ற மகாஷேத்திரத்தை வந்தடைந்தார்.

அங்கிருந்த சைவப்பெரும் பண்டிதர்கள், "சிவன்தான் உலகை ஆக்கிப்படைத்து அழிக்கும் கடவுள். அவனால் படைக்கப்பட்ட நாம் அற்பமான ஜீவன்கள். அப்படியிருக்க நானும் அவனும் ஒன்றே என்று சொல்லும் உமது அத்வைதத்தை நாங்கள் ஏற்க மாட்டோம். எங்கள் சிவபெருமானே கூறின லன்றி அத்வைதம் உண்மையானது என்பதை நாங்கள் ஏற்க முடியாது" என்று சங்கரரிடம் கூறினர்.


"சரி, அப்படியானால் என்னுடன் ஸ்வாமி சந்நிதிக்கு வாருங்கள்" என்று அவர்களை அழைத்தார் ஆசாரியர்.

அவரது உறுதியைக்கண்டு அவர்களுக்கு ஆச்சரியமாயிற்று. அனைவரும் திருவிடைமருதூரில் கோவில் கொண்டுள்ள மகாலிங்கமான சிவபெருமானின் முன் நின்றனர்.

அப்போது லிங்கத்தினின்று அமுதம் போன்ற ஒரு கம்பீரமான குரல் எழுந்தது. "சத்தியம் அத்வைதம்" என்று அது மும்முறை கோஷித்தது. கைதூக்கிச் சத்தியம் செய்வதே வழக்கமல்லவா? இதற்கேற்ப, மகாலிங்கனார் குரல் எழுப்பியது மட்டுமின்றி, அந்த லிங்கத்தள்ளிருந்து ஒரு கரம் வெளிவந்து ஓங்கி நின்றது.

கூடியிருந்த அனைவருக்கும் புல்லரித்தது. ஆசாரியரோ ஐயனுக்கு உள்ளாகி நன்றி கூறினார். சைவப்பெருமக்கள் யாவரும் சங்கரரை குருவாகக்கொண்டனர்.

திருவிடைமருதூரில் இன்றளவும் ஒரு சங்கர மடம் உள்ளது. சமீபத்தில் அம்மடத்து முகப்பில், லிங்கத்தினின்று கை வெளிப்படுவது போன்ற சிற்பத்தை வடிக்கச் செய்துள்



ளார். இன்று நம் கண்முன் ஆதிசங்கரின் அவதாரமாக வாழும் காஞ்சி காமகோடிப் பெரியவர்கள்.

நடராஜப் பெருமான் ஆனந்த நடனம் செய்யும் சிதம் பரத்துக்குச் சென்றார் ஸ்ரீ சங்கரர். அவரது குருவக்குக் குருவான கௌடபாதர் சிதம்பரத்தில்தான் பதஞ்சலியிடமிருந்து வடமொழி இலக்கணம் பயின்றார். பரமகுரு பாடம் கேட்ட இடத்துக்குச்சென்று அஞ்சலி செலுத்தினார் நம் ஆசாரிய சங்கரர். நடராஜர் ஆலயத்தில் பஞ்சாக்ஷர யந்திரமும், அன்னா கர்ஷண யந்திரமும் ஸ்தாபித்தார். பஞ்சாட்சரம் என்பது சிவ பெருமானின் அருளை வருவித்துத்தரும் ஐந்தெழுத்து மந்திரமாகும். அன்னாகர்ஷண யந்திரம் என்பது உணவு வகைகளை கசீட்சமாகக் கிடைக்கச் செய்வதாகும்.

திருச்சியை அடுத்த திருஆனைக்காவுக்கு ஆசாரியர் சென்றபோது அங்குள்ள அகிலாண்டேசுவரி மிகவும் உக்கிர சகதி படைந்திருந்தாள். அந்த உக்கிரத்தைத் தாடங்கம் என்ற இரு காதணிகளுள் இழுத்து அடக்கினார். ஸ்ரீசக்கர வடிவில் அமைந்த இத்தாடங்கங்களை அகிலாண்டேசுவரிக்கே அணிவித்தார்.

ஆசாரியர் அணிவித்த ஸ்ரீசக்கர தாடங்கத்தை அவ்வப் போது புதுப்பிப்பது உண்டு. இவ்விதம் காஞ்சி மடத்திலுள்ள சங்கராசாரிய சுவாமிகள் பரம்பரையாக புதுப்பித்து அகிலாண்டேசுவரிக்கு அணிவித்திருக்கிறார்கள்.

பரந்த பாரதத்தில் ஸ்ரீசங்கரர் பவனிவந்த நகரங்களில் ஒன்று ஜகந்நாதபுரி. கீழுக்குக் கடற்கரையிலுள்ள இந்தப் பெரும் புண்ணியம்பதியில் ஒரு மடம் நிறுவி அதில் பத்மபாதரை ஆசாரியராக அமர்த்தினார். இது கோவர்த்தன சீடம் எனப்படும்.

இதேபோல் மேற்குக் கடற்கரையில் உள்ள மற்றொரு கீழுஷண ஸ்தலமான துவாரகையிலும் ஒரு மடம் நிறுவி அதில் ஹஸ்தாமலகரை ஆசாரியராக நியமித்தார். திருச் செந்தூர் முருகனின் அருட்பெருமையை வெளிப்படுத்த செந்தூர் அடைந்து "சுப்ரமண்ய புஜங்க" த்தால ஆண்டவனைத் துதித்தார். இன்றும் பன்னிர் இசுயிய விபூதிப் பச்சாதததை வைத்துக்கொண்டு இத்துதியை ஒதி நிறணிகிற பலா நோய நீங்கப் பெறுகிறார்கள்!



திருமாலின் தீவ்வித தலங்களில் தலைசிறந்து விளங்கு பவை ஸ்ரீரங்கமும், திருப்பதியும் ஆகும். ஆகையால் விஜயத் தின் போதே ஆசாரியர்கள் அரங்கநாதனையும் தரிசித்து அவ் வாலயத்தில் யந்திர ஸ்தாபிதம் செய்தார்.

திருப்பதியில் வேங்கடரமணப் பெருமானைக்கண்டு மணம் உருகினா ஆசாரியர். அவனை அடியிலிருந்து முடிவரை யில் அங்க அங்கமாக வர்ணிக்கும் "விஷ்ணு பாதாதி கேசாந்த ஸ்தோத்திர"த்தை இயற்றிப் பாடினார்.

ஏழுமலை கடந்து விளங்கும் இப்பெருமானை எங்கே நானில மக்கள் காணாதிருந்து விடுவாரோ எனக்கருதினார் போலும்! திருமலை திருப்பதியில் ஒரு யந்திரத்தை ஸ்தாபிதது விட்டார். ஜனங்களை ஆகர்ஷிக்கும் இந்த யந்திரத்தை அவர் ஸ்தாபித்தாலும் ஸ்தாபித்தார். அன்றிலிருந்து திருப்பதியில் நித்திய உற்சவமாக இருக்கிறது.

புனித பாரத நாட்டை மேலும் புனிதமாக்கும் பன்னி ரண்டு ஜோதிலிங்கங்கள் உள்ளன. ஸோமநாதபுரி, ஒம்கார மாந்தாதா, பரலி வைத்யநாத், பீமசங்கரம், ராமேசுவரம், தாருகாவனம், காசி, நானிக் கௌதமீதடம், கேதாரிநாத், குஸ்குணேசுவரம் என்பனவே பன்னிரண்டு "ஜ்யோதிர்லிங்க கேஷத்திர"ங்களாகும். தேசம் நெடுகிலும் பரவியுள்ள இந் தத்தலங்கள் யாவற்றிற்கும் ஆசாரிய சங்கரர் சென்று வணங்கியிருக்கிறார். இவை எல்லாவற்றையும் இணைத்து "த்வாதச ஜ்யோதிர்லிங்க ஸ்தோத்திரம்" என்ற ஒரு துதீ யும் செய்திருக்கிறார்.

ஆயினும் இவை யாவற்றுள்ளும் அவரது மனத்தை மிகவும் கொள்ளை கொண்டது ஆந்திர தேசத்தில் உள்ள ஸ்ரீசைலமேயாகும்! முன்பு நாம் கண்ட திருவ்நடைமருதாரை மத்யார்ஜுனம் என்றும் சொல்வார்கள். அரஜுனம் என்றால் மருதமரம். மருதமரத்தின் கீழ் இறைவன் ஏழுநதருளும் இடம் அரஜுன கேஷத்திரமாகிறது. ஸ்ரீசைலத்தில மயல்காகக் கொடி தழுவி ய ஒரு மருதமரத்தின் கீழ் சயலங்கம ஏழுந் தருளியிருக்கிறது. எனவே இங்கு இறைவனை மயல்காரஜு னர் எனப்படுகிறார். வனத்தின் நடுவே மயல்காரஜுனப் பெருமானைக்கண்டதும் ஆசாரியரின உள்ளத்தில சுவாநந்த வெள்ளமே அலைமோதிகொண்டு பெருக்கெடுத்தது. உடனே

“சிவநந்தலஹரி” என்ற நூறு சுலோகங்கள் அவரது நானிலிருந்து குபுகுபு வெணப்பொங்கி வெளிவந்தன.

ஸ்ரீசைவத்தில் மல்லிகார்ஜுனர் கோலில் கொண்ட இடத்திற்குச்சற்று தூரத்தில் உள்ள ஹாடகேசுவரம் என்னும் மனித சஞ்சாரமற்ற பகுதியில் ஆசாரியர் பல நாட்கள் தண்ணந்தனியாகத் தவம் இருந்து வந்தார்.

இச்சமயத்தில் தன்னுடைய கொடூர எண்ணத்தை நிறைவேற்றிக்கொள்ள முற்பட்டான் கிரகசன் என்ற பயங்கரமான கபாலிகன்!

கபாலம் எனப்படும் மண்டை ஓட்டை எந்தும் சிவனே கபாலி. உக்கிரமான முறையில் சுடுகாட்டில் வசித்து, கபாலமாகினைப் பூண்டு, நரபலியும் மிருகபலியும் தந்து கபாலியை வழிபடுவோரே ‘கபாலிகர்’ எனப்படுவர்.

அக்காலத்தில் கபாலிகர்களின் தலைவன் கிரகசன். இவர்களுக்கு சங்கரரே பெரிய விரோதி. இறைவனை அன்பு வழியிலேயே பூஜிக்கவேண்டும், உக்கிரம் கூடாது என்று சங்கரர் போதித்து வந்ததால், அவரை இவர்கள் எதிரியாகக் கருதினர்.

நமது ஆசாரியர் “தமது எலும்பும் பிரர்க்குரிய” தியாக சிகாமணி என்று கிரகசன் அறிந்தான். எனவே அவனுக்கு ஒரு துர் எண்ணம் எழுந்தது. “சங்கரரிடமே சென்று உங்களைக் கபாலிக்குப் பவி கொடுக்க சம்மதம் தாருங்கள்” என்று கேட்டு விடுவோமே! தியாகமே உருவான அவர் இணங்கிவிடுவார். உடனே அவரது தலையை வெட்டிப்பறித்து விடலாம். இதனால் விரோதி தொலைவதுமட்டுமில்லை. உத்தமத் துறவியைப்பவி பெற்றதால் மகிழ்ந்து கபாலியே நேரில் வந்து விரும்பிய வரம் அளிப்பார். ஒரு கல்லில் கிரகசனது மாங்காய் என்று குதூகலித்தது பாலியின் உள்ளம்.

வெட்கமில்லாமல் ஆசாரியரிடம் சென்று தன் வேண்டிய தலை வெளியிட்டான் கபாலிகத்தலைவன்.

தியாகியான சங்கரரும் மகிழ்ச்சி நிறைந்து சம்மதம் தந்தார். “என் தலைதானே வேண்டும்? வெட்டி எடுத்துக் கொள்! இந்த உடலால் எந்தப் பயனும் இல்லை என்று எண்ணினேன். இதைக்கொண்டு ஏதோ பயன் பெறுவதாக



நீ சொல்வதில் மிகவும் நன்றி" என்று அன்பொழுகக் கூறி
னார் ஆசாரியர், தம் உயிரைப்பறிக்க வந்த பாதகனிடம்!

சங்கரரின் தலையை வெட்டுவதற்காக கபாலிகன்
வாளை ஓங்கிவிட்டான். அதே சமயத்தில் எங்கோ இருந்த
பத்மபாதரின் மீது உக்கிரநரசிம்மரின் ஆவேசம் உண்டா
யிற்று. அவர் தம்மையும் மீறிய அச்சத்தியின் தூண்டுதலில்
ஹாடகேகவரத்துக்கு ஒரே நொடியில் வந்துவிட்டார். சங்க
ரரின் தலையை வெட்டி இருந்த கிரகசனை நரசிம்மர் போலவே
நகத்தால் கிழித்துப்போட்டுவிட்டார். கொல்ல வந்தவன்
கொலையுண்டான்! பத்மபாதரிடம் இருந்து நரசிம்மரின் ஆவே
சமும் அகன்றது!

ஸ்ரீசங்கரர் நரசிம்மரைத் துதித்துவிட்டு, நரசிம்ம
கேஷத்திரமான அஹோபிலத்துக்குச் சென்று வழிபட்டார்.


தலம் தலமாகச்சென்று பரத கண்டத்தின் வடக்கே
யுள்ள இமாலயப் பகுதிகளிலே சஞ்சாரம்செய்து பதரீவனம்.
பதரீகாசிரமம் என்றெல்லாம் அழைக்கப்படும் பதிரீநாதத்தை
அடைந்தார்.

அங்கு ஒருநாள் மகாலிஷ்ணு அவருக்கு தரிசனம்தந்து,
"இங்கே அலகநந்தா நதிப்படுகையில் என் பூரண சாந்நித்தி
யம் கொண்ட லிங்கிரகம் ஒன்று புதைந்துள்ளது. அதை
எடுத்து பிரதிஷ்டை செய்வாயாக" என்று உத்தரவிட்டார்.

அவ்விதமே சங்கரர் அலகநந்தா படுகையில் தோண்
டியவுடன் திவ்லியமான லிங்கஹம் கிடைத்தது.

அதை சங்கரர், ஆலயத்தில் பிரதிஷ்டை செய்தார்.
பதிரீநாராயணன் என்று இன்றளவும் உலகமெல்லாம்
கொண்டாலும் மூர்த்தி இதுவேயாகும்.

இவ்விதமாக புனித யாத்திரையை மேற்கொண்டு
கேதார்நாத்திற்கு வந்து சேர்ந்தார் சங்கரர். அங்கு தமது
பூதஉடலைக் கிடத்திவிட்டு, யோகசக்தியின் மூலம் ருட்கம
சரீரத்தோடு கைலாயம் சென்றார். ஸ்ரீசங்கரர் தமது பூத
உடலைவிட்டு பஞ்சலிங்கங்களைப் பெறவேண்டியே கைலாயம்
சென்றார் என்பதை ஆதாரபூர்வமாக அறியாத சிலர் ஆசாரி
யர் தமது பூதஉடலையே கேதாரிநாத்தில் நீத்து முகதி அடைந்
தார் என்று தவறாகக்கருதி கொண்டுள்ளனர்.



கயிலையில் உமையன்னையுடன் வீற்றிருக்கும் சிவபெருமானைக்கண்டு களிகொண்டு வணங்கினார் ஸ்ரீசங்கரர். சிவபெருமானின் அடியிலிருந்து முடிவரை வர்ணித்துப்பாடினார். அதில் திருப்தி உண்டாகாமல் மீண்டும் முடியிலிருந்து அடிவரையில் வர்ணனை செய்து இன்னொரு துதி செய்தார். இவை "சிவ பாதாதி கேசாந்த ஸ்தோத்திரம்" எனவும் "சிவ கேசாதி பாதாந்த ஸ்தோத்திரம்" எனவும் வழங்குகின்றன.

சிவபெருமான் தனது அவதாரமான சங்கரர் செய்து வரும் அரும் பணியைப் பராட்டினார். "பஞ்ச லிங்கங்கள்" ஐந்து ஸ்படிகலிங்கங்களை சங்கரருக்குத் தந்தார்.


அவருக்கு அருகேயிருந்த சக்தியைத் துதிப்பதற்கு முடியாமல் சங்கரர் சிரமித்து நின்றார். உடனே பரமசிவன் தாமே அம்சிகையைத் துதித்துச் செய்திருந்த "ஸௌந்தர்யலஹரி" என்ற நூல் கவடியையும் சங்கரருக்கு வழங்கினார்.

இவற்றைப் பெற்று மிகுந்த பூரிப்போடு சங்கரர் கயிலையிலிருந்து வெளிவந்தார். காவலில் இருந்த நந்திதேவர் கேட்டுக்கொண்டதற்கு இணங்கி பாதி கலோகங்களை அவருக்குக் கொடுத்துவிட்டார். "ஸௌந்தர்யலகரி" யின் முதல் நூற்பத்தியொரு கலோகங்கள் மட்டும் சங்கரர் கையில் தங்கின. மீதமுள்ள ஐம்பத்தொன்பது கலோகச்சுவடிகளை நந்திதேவர் பெற்றுக்கொண்டார்.

கயிலையைவிட்டு வெளிவந்த நம் ஆசாசியருக்கு இப்போது அம்சிகையைக் குறித்த சிரமீப்பு நீங்கிவிட்டது. அவளது அருளால் அவரே புதிதாக ஐம்பத்தொன்பது அற்புதமான கலோகங்களை இயற்றி, நூலைப் பூர்த்தி செய்துவிட்டார். ஆசாசியரின் பல துதிகளுக்குள் இலக்கியச் சுவையில் சிகரமாக விளங்குவது "ஸௌந்தர்யலஹரி" யே ஆகும். அதைப்பாராயணம் செய்வதால் பலவிதமான இகபர நலன்களும் கைகூடும்.

பகபதிநாதர் என்ற ஐந்து முகம்கொண்ட லிங்கம் நேபாளத்தின் சிறப்புக்களுக்கெல்லாம் சிறப்பாக உள்ளது





லிங்கத்தின் நான்கு புறங்களில் திசைக்கொன்றாக ஒவ்வொரு முகம்; லிங்கத்தின் உச்சியில் அம்பிகையின் வடிவான ஸ்ரீசகரம் எழுதிப் பூஜிப்பது இன்னொரு முகத்துக்குச் சமானம்.

மகாலிஷ்ணு பூஜைக்குரிய சாளக்ராமம் நேபாளத்தில் உள்ள கண்டகி நதியிலேயே கிடைப்பது. சிவபெருமான் உகந்து அணியும் குத்ராஷமும் அங்குதான் நிறைய காய்கிறது. பசுபதிநாதர் கோவில் முழுவதையும் சிவராத்திரியன்று குத்ராட்சங்களால் அலங்கரித்து, விசேஷ பூஜை புரிவார்கள்.

இத்தனை சிறப்புக்கள் பொருந்திய பசுபதிநாதத்திற்கு ஸ்ரீசங்கரர் விஜயம் செய்து, ஸ்வாமி தரிசனம்செய்து பேரின்பம் எய்தினார். அங்கு ஆலய வழிபாட்டு முறைகளை ஒழுங்குபடுத்தித்தந்தார்.

அம்பிகைக்கு விசேஷமான ஐம்பத்தியொரு சக்தி ஸீடங்களில் குஹ்யேச்வரி என்பது பசுபதிநாதத்தில் இருக்கிறது. அங்கும் சங்கரர் தரிசனம்செய்து மகிழ்ந்தார்.

சிவபெருமானிடமிருந்து பெற்ற ஐந்து ஸ்படிக லிங்கங்களுள் ஒன்றான முக்திலிங்கத்தைப் பிரதிஷ்டை செய்தார் ஸ்ரீசங்கரர். ஸ்ரீசங்கரர் நேபாள ராஜ்யத்தை சென்றடைந்தார்.

கைலாசத்திலிருந்து புறப்பட்ட சங்கரர் கேதாரிநாதம் என்ற மகா க்ஷேத்திரத்தை அடைந்தார். இமாலயத்தில் உள்ள இந்த சிவஸ்தலம், திருமாலுக்குரிய பதரிநாதத்தோடு எப்போதும் சேர்ந்தே பேசப்படும் பெருமை வாய்ந்தது.

பரமசிவனிடமிருந்து பெற்ற ஐந்து பளிங்கு லிங்கங்களுள் மற்றொன்றான முக்திலிங்கத்தை கேதாரிநாதத்தில் ஸ்ரீசங்கரர் பிரதிஷ்டை செய்தார்.

பாரததேசத்தின் நான்கு திசைகளிலுமாக மொத்தம் பன்னிரண்டு ஜோதிர்லிங்கங்கள் உண்டு. இவற்றில் ஒன்று கேதார்நாதத்தில் உள்ளது. ஸ்ரீசங்கரர் இயற்றிய "துவாதச ஜோதிர்லிங்க ஸ்தோத்திர" த்தில் கேதாரிநாதனைக் குறிப்பிட்டு வந்தனம் தெரிவிக்கிறார்.

இய்விதமாக பல ஸ்தலங்களுக்கும் விஜயம் செய்து, பின்னர் கங்கா நதி பாயும் சமவெளியை அடைந்தார். அங்கே தம் சிஷ்யர்களுக்குப் பாடம் நடத்தினார். அவர்களுக்கு





உபதேசத்தின் மூலம் பல அரிய தத்துவங்களை விளக்கினார். சிறு மதவாதிகளுடன் வாதம் செய்து அவர்களை வென்று வேதாந்தக் கருத்துக்களை வேருன்றச் செய்தார் நம் ஆசாரியர்.

பாரததேசமெங்கும் சுற்றி அத்வைதத்தைப் பரப்பிய ஸ்ரீசங்கரர், வடகோடியிலிருந்து தெற்கேவந்து சிதம் பரத்தை அடைந்தார். அங்கே பஞ்சலிங்கங்களில் ஒன்றான மோட்சலிங்கத்தைப் சீர்தீண்டி செய்தார்.


மீண்டும் சிருங்ககிரிக்கு எழுந்தருளினார் நம் ஜகத்குரு சங்கராசாரியர். பரமசிவன் அளித்த பஞ்சலிங்கங்களில் போகலிங்கத்தை அங்கே சீர்தீண்டி செய்தார்.

சிறகு தமது உலக வாழ்வை நிறைவு செய்யத்திரு உள்ளம்கொண்டு, ஏழு மோட்ச ஸ்தலங்களில் ஒன்று க விளங்கும் காஞ்சியம்பதிக்கு விரைந்தார்.

காஞ்சி எல்லையிலேயே மன்னன் ராஜசேனன் ஆசாரி யரைப் பணிந்து வரவேற்றான். சாவ தீர்த்த கரையிலுள்ள விக்வேகவரர் ஆலயத்தில் தங்கினார் நம் ஆசாரியர்.







பராசக்தியான காமாட்சியின் அருள் பொங்கும் நகரம் அது எனக்கண்டார் ஸ்ரீசங்கரர். அவளது இருப்பிடமான ஸ்ரீசக்ரத்தைப் போலவே அந்நகரை மாற்றியமைத்தால் அங்கு அம்பிகையின் அருட்பொலிவு முன்னிலும் அதிகமாகும் எனக்கண்டார். ஆசாரியரின் கட்டளைப்படி மன்னன் நகர சாலைகளை ஸ்ரீசக்ர வடிவில்மாற்றி அமைத்தான். அதன் மத்தியில் அம்பிகை எழுந்தருளும் இடமாக மைந்தது ஸ்ரீ காமாட்சியின் ஆலயமான காமகோட்டம்.

அக்காலத்தில் கலிகால மக்களால் தா'க முடியாத அளவுக்குக் காமாட்சியின் சக்தி உக்கிரமாக வெளிப்பட்டு வந்தது. அவளை அனுகவே அனைவரும் அஞ்சினர். ஆனால் ஆசாரியரே அன்புத்தாயிடம் செல்லும் அருமை மகனாக ஆனந்தத்துடன் காமாட்சியை அடைந்தார். அவளுக்கு முன் ஸ்ரீசக்ரம் வரைந்து அதில் அவளது அதிகப்படி சக்தியை எல்லாம் இழுத்து அடைத்துவிட்டார். இதன்சின் காமாட்சியின் உக்கிரம் நீங்கி, அவள் கருணையின் எல்லையில் உள்ள பேரழகு மூர்த்தியாக ஆகிவிட்டாள். இன்றும் காஞ்சி காமாட்சியின் இந்த அருள்பொலிவை பக்தர்கள் அனுபவித்து மகிழலாம்.







காமாட்சியிடம் எல்லையற்ற பக்தி கொண்டார் ஆசாரியர். அவன் வாழும் ஆலயத்தில் 'காமகோடிடம்' என்ற மகத்தான சக்தியிடம் உண்டு. காஞ்சிபுரத்தில் தமக்கென மையமான மடத்தை ஏற்படுத்திக்கொண்ட சங்கரர், அந்த இடத்திற்கு காமாட்சி அம்மனின் பீடத்தின் பெயரான 'காமகோடிடம்' என்பதையே தமது மடத்திற்கும் வைத்துக் கொண்டார்.


பஞ்சலிங்கங்களில் எஞ்சிய யோகலிங்கத்தை தனது பீடத்தின் பூஜைக்கென வைத்துக்கொண்டார். இன்று ஸ்ரீ ஜயேந்திர சரஸ்வதி ஸ்வாமிகள் பூஜை செய்யும் சந்திர மௌலீசுவர ஸ்பதிகலிங்கமே இந்த யோகலிங்கமாகும்.

காஞ்சி மடத்தில் ஜகத்குரு ஸ்ரீ சங்கரபகவத்பாதர்கள் ஞான ஆட்சி நடத்தி, காமாட்சியை வழிபட்டு வாழ்ந்து வந்தார்.

வேதமதத்தில் பல தெய்வங்களை வழிபடுகிறோம். ஆனால் இவை முற்றிலும் வேறு வேறுபாடுகள் அல்ல. ஒரே பரமாத்மாவான் இப்படிப் பல தெய்வங்களாகி இருக்கிறார்.








எனவே தெய்வங்களுக்குள் ஒன்று உயர்ந்தது, இன்னொன்று தாழ்ந்தது என்று ஏற்றத்தாழ்வு பேசுவது அறிவின்மையாகும்.

ஸ்ரீசங்கரர் இவ்விதம் தம்தம் தெய்வத்தையே உயர்த்திப் பேசுபவர்களை எல்லாம் வாதத்தில் வென்று, எல்லா தெய்வங்களும் ஒன்றே என்பதை நிலை நாட்டினார்.

இருந்தாலும் ஒவ்வொருவரும் தங்கள் மனப்பான்மைக்கு ஏற்றபடி ஒரு தெய்வத்திடம் விசேஷமாக பக்தி செலுத்துவதை அவர் ஒப்புக்கொண்டார். இது இஷ்ட தெய்வ வழிபாடு எனப்படும். இவ்வாறு இஷ்ட தெய்வத்தை வழிபடுவதால் மற்ற தெய்வங்களைத் தாழ்வாக எண்ணிவிடக் கூடாது என்பதற்காகவே "பஞ்சாபதன பூஜை" என்பதற்குப் புத்தியுள் தந்தார் நம் ஆசாரியர். இதன்படி ஒவ்வொருவரும் சிவன், அம்சிகை, திருமால், விநாயகர், சூரியன் ஆகிய ஐவரையும் ஒரே பரம்பொருளின் வடிவங்களாகக் கொண்டு பூஜிக்க வேண்டும். இந்த ஐந்தில் ஒன்றை இஷ்ட தெய்வமாக மத்தியில் வைத்து, மற்ற நான்கை அதைச் சுற்றி வைத்துப் பூஜிக்க வேண்டும்.






மேற்படி ஐந்து தெய்வங்களோடு முருகனையும் சேர்த்தால் ஆறுகிறது. இத்தெய்வம் ஒவ்வொன்றையும் முக்கியமாகக் கருதி ஆறு வழிபாட்டு முறைகள் உண்டு. இவை 'ஷண்மதம்' எனப்படும். அவரவரும் சிறுதெய்வ நிந்தனை இல்லாமலே தம் இஷ்ட தெய்வவத்தைவழிபட உதவிபுரிய வேண்டும் எனக்கருணை கொண்டார் சங்கரர். எனவே தாம் காஞ்சியில் இருந்தபோது ஆறு சீடர்களை நாட்டின் எல்லாப் பகுதிகளுக்கும் அனுப்பிவைத்து, ஷண்மதங்களில் ஒவ்வொன்றையும் வேதவழிப்படி நிலைநிறுத்தி வரச்செய்தார். அவர்களும் தமது பணியை வெற்றிகரமாகச் சாதித்துவிட்டு ஆசாரியரிடம் திரும்பினார்கள்.

இதனால் ஸ்ரீசங்கரர் "ஷண்மதாசாரியர்" என்ற புகழைப்பெற்றார்.

இறுதியாக ஒருமுறை பண்டிதர் அனைவரையும் வென்று அத்வைதத்தை நிலைநாட்டிவிட்டு, உடலை நீத்துவிட வேண்டும் என முடிவு செய்தார். சங்கரர் இதன் பொருட்டு காஞ்சியிலேயே ஸர்வக்ஞரீடம் அமைத்தார்.








காஞ்சியில் பிறமதத்தினர்களும் இருந்தனர். மற்றும் பாரதத்தின் பல பகுதிகளில் இருந்தும் பல மகாபண்டிதர்கள் நம் ஆசாரியருடன் வாதிட வந்தனர். அவ்வாறு வந்திருந்த பலரில் குமபரபரணி தீரமான பிரமமகேசகதிலிருந்து வந்த பழவயலு சிறுவன் ஒருவரும் இருந்தான். அவன் தொடர்ந்து முன்று நாட்கள் ஆசாரியருடன் வாதிட்டான். அவனது கேள்விகளுக்கு விடை அளித்து இறுதியில் ஆசாரியரே வெற்றி பெற்றார். அந்தச் சிறுவனின் அறிவுத்திறமையை வியந்து பராட்டிய சங்கரர், அவனுக்கு சர்வக்ஞஆத்ம முனி என்று திருநாமம் சூட்டித் துறவியாக்கினார், தனது சீடத்தின் முதல் சிஷ்யனாக நியமித்துக் கொண்டார்.

அனைவரையும் அத்வைதத்தால் வென்று அப்பீடத்தில் அறிவுச்சக்கரவர்த்தியாக ஆரோகணிந்தார் சங்கரர். அப்போது நாடாளும் சக்கரவர்த்திகளும் அவருக்குச் சாமரம் வீசினர். பண்டித ரத்தினங்கள், துறவி, வேந்தர்கள் அனைவரும் அப்போது அவரது அடிபணிந்தனர்.

“ஜய ஜய சங்கரா” என்று போற்றிப் புகழ்ந்து பணிந்தனர்.







வேத வாழ்வை மீண்டும் ஆழவேருன்றச் செய்துவிட்டார் நமது சங்கரபகவத்பாதர்.

அத்வைத ஞான வழியே பரம சத்தியமான தத்துவம் என்பதை உலகம் ஒப்பச் செய்துவிட்டார்.

பிரமதங்கள் எழுபத்தி இரண்டையும் இருந்த இடம் தெரியாமல் விரட்டிவிட்டார்.

எதற்காக அவதரித்தாரோ அந்தப்பணி முடிந்தது.

இப்போது அவருக்கு வயது முப்பத்திரண்டேதான். முப்பத்திரண்டு கோடி மக்கள் ஒன்று சேர்ந்து முப்பத்திரண்டாயுகத்தில் செய்யமுடியாத சாதனையே அவர் தனியொருவராகவே இருந்து முப்பத்திரண்டு ஆண்டுகளில் சாதித்து விட்டார்.

ஆனால் "நான் சாதித்தேன்" என்ற அகங்காரம் அவருக்கு எள்ளளவும் இல்லை. பராசக்தியான காமாட்சியின் அருள்சக்தி எள்ளளவு தம்மீது தெளித்ததாலேயே இவ்வளவும் செய்ய முடிந்தது என்று கருதினார்.







காரியம் முடிந்துவிட்டது! காரியமற்ற பிரம்மத்தில்
இரண்டறக்கலந்து அத்வைதமாகிவிட ஆர்வம் கொண்டார்.
பிரம்மத்தின் சக்தியான காமாட்சியிடம் சென்றார். "திருபுர
சுந்தரி வேதபாதஸ்தவம்" என்ற பாடலால் அவளைத் துதித்
தார். துதி முடியும்போது, துதிக்கத்தக்க அவரது பெரு
வாழ்வும் முடிந்தது. பராசக்தியோடு இரண்டறக்கலந்து விட்
டார் நம் பரமாகாரியர் சங்கரர்.

இன்றும் காமாட்சி ஆலயத்தில் வீக்கிரக வடிவில்
வாழ்கிறார் நமது ஆசாரிய சங்கரர். அவருடைய சமாதி
காஞ்சி காமாட்சியம்மன் கோவிலில் அம்மன் சன்னதிக்குப்
பின்புறத்தில் விளங்கிக் கொண்டுள்ளது. அதோடு அவர்
பூஜித்த அதே திருபுரசுந்தரி - சுந்திரமௌலிகவரரை இன்றும்
பூஜிக்கும் காஞ்சிப் பெரியவர்களாகவும், புதுப்பெரியவர்க
ளாகவும் தம் அருகை வெளியிடுகிறார்.



